

न्यूज डायरी :



सोशल मीडिया पर चर्चा, नास्त्रेदमस ने की थी करोंना वायरस की भविष्यवाणी

**एजेंसी (वेब वार्ता न्यूज)** पैरिस। क्या फ्रांसीसी पादरी नास्त्रेदेमस ने करोंना वायरस को लेकर कोई भविष्यवाणी की थी? सोशल मीडिया पर ऐसी ही रिपोर्ट्स तैर रही हैं जिसकी मानें तो 465 साल पहले नास्त्रेदेमस ने चीन में फैले घातक करोंना वायरस के संक्रमण की भविष्यवाणी कर दी थी। अब तक इसके संक्रमण की चपेट में आकर 1000 से अधिक लोगों की मौत हो चुकी है और 44 हजार से अधिक संक्रमित हैं। दरअसल, सोशल मीडिया में वायरल हो रहे पोस्ट में ऐसा दावा किया जा रहा है कि नास्त्रेदेमस ने अपनी भविष्यवाणी में कहा था कि करोंना वायरस दुनिया को अपने चपेट में ले लेगा। मार्को मालाकार ने ट्विटर पर लिखा, १465 साल पहले उन्होंने दुनियाभर में आने वाली भयावह बाढ़ और भीषण आग की तरह करोंना को लेकर भी भविष्यवाणी की थी।

50 साल तक अमेरिका ने भारत-पाक सहित कई देशों की जासूसी की

**एजेंसी (वेब वार्ता न्यूज)** वॉशिंगटन। अमेरिका की खुफिया एजेंसी सीआईए ने कई सालों तक दुनिया के कई देशों की जासूसी की। अमेरिका के एक बड़े अखबार के मुताबिक, सीआईए ने भारत सहित कई दूसरे देशों के इनक्रिप्टेड मेसेज कई सालों तक पढ़े। इसके लिए एजेंसी ने स्विट्जरलैंड की एक कंपनी की मदद ली, जो दूसरे देशों की सरकारों की विश्वसनीय थी। इस कंपनी के पास उनके जासूसों, सैनिकों और डिप्लोमेट्स के सीक्रेट कम्युनिकेशन थे। लेकिन खास बात है कि यह स्विस् एजेंसी का मालिकाना हक सीआईए के ही पास था। वॉशिंगटन पोस्ट और जर्मनी के सरकारी ब्रॉडकास्टर ने मंगलवार को एक रिपोर्ट पब्लिश की। इस रिपोर्ट के मुताबिक, क्रिप्टो एजी कंपनी ने अमेरिका की सेंट्रल इंटेल्लिजेंस एजेंसी के साथ 1951 में एक डील की और 170 में इसका मालिकाना हक सीआईए को मिल गया।

त्यौहारों और शादियों के मौके पर स्वदेशी वस्तुएं तोहफे में दें: गोयल

**एजेंसी (वेब वार्ता न्यूज)** नयी दिल्ली। वाणिज्य एवं उद्योग मंत्री पीयूष गोयल ने बुधस्वतिवार को अपील की कि त्यौहारों और शादियों के मौके पर लोग स्वदेशी कारीगरों द्वारा बनाए गए उत्पादों को तोहफे में दें। वह अल्पसंख्यक कार्य मंत्रालय की ओर से आयोजित 'हुनर हाट' के उद्घाटन के मौके पर बोल रहे थे। गोयल ने कहा, " मुझे उम्मीद है कि अल्पसंख्यक मंत्रालय के प्रयासों से हजारों हुनर को एक बार फिर से जीवित किया जा सकेगा, बड़ी संख्या में लोगों को मदद मिलेगी और हुनरमंद लोग इस पारंपरिक कला को देश-विदेश में पहुंचाने में सफल होंगे। हम इन कारीगरों के कार्यों को ई-वाणिज्य के माध्यम से भी आगे बढ़ा सकते हैं।" उन्होंने कहा, "मेरा अनुरोध है कि हम पूरे देश में जागरूकता फैलाएं के कि ईद, दिवाली, क्रिसमस या शादी के मौके पर लोग स्वदेशी कारीगरों की वस्तुओं को तोहफे के रूप में दें।

जापान में खड़े जहाज से भारतीय युवती की गुहार— फैल रहा है करोंना, बचा लो **एजेंसी (वेब वार्ता न्यूज)** नई दिल्ली। डायमंड प्रिंसेज जहाज में खतरनाक नॉवल करोंना वायरस तेजी से फैल रहा है। जापान के योकोहामा के तट पर पिछले कई दिनों से खड़े जहाज में 3,711 यात्री हैं, जिनमें से 132 क्रू मेंबर्स सहित 138 भारतीय हैं। जहाज पर अब तक 174 लोग वायरस की चपेट में आ चुके हैं। क्रू में शामिल दो भारतीयों की रिपोर्ट भी पॉजिटिव आई है। ये लोग काफी खौफजदा हैं और मोदी सरकार से मदद की गुहार लगा रहे हैं। उन्होंने सरकार से अपील की है कि उन्हें जल्दी वहां से निकालकर भारत लाया जाए। ब्रिटिश क्रूज में सवार भारतीय सिक्वॉरिटी ऑफिसर सोनाली ठक्कर को बुखार और अन्य लक्षणों के बाद सोमवार को आइसोलेशन में रखा गया है। मुंबई की रहने वाली सोनाली ने एक टीवी चैनल को फोन पर कहा, हम बहुत डरे हुए हैं, क्योंकि इन्फेक्शन बहुत तेजी से फैल रहा है।

# अभी करना वायरस के खात्मे की भविष्यवाणी करना जल्दबाजी

करोंना

हुबेई में टॉप पॉलिटिकल लीडर पर गिरी गाज, बर्खास्त किया गया

**एजेंसी (वेब वार्ता न्यूज)**

जेनेवा। विश्व स्वास्थ्य संगठन ने कहा है कि चीन में करोंना वायरस के नए मामलों में कमी आने के बावजूद इसके खात्मे के बारे में अभी भविष्यवाणी करना बहुत जल्दबाजी होगी। बीबीसी की गुरुवार की रिपोर्ट के अनुसार, डब्ल्यूएचओ के महानिदेशक ट्रेडोस अधनोम घेब्रेयसुस ने कहा, यह महामारी अभी भी किसी भी दिशा में बढ़ सकती है। इससे पहले, चीन ने करोंना वायरस के नए मामलों की जानकारी दी, जो पिछले दो हफ्तों में प्रतिदिन के हिसाब से सबसे कम है। वायरस से अब तक 1,100 से ज्यादा लोगों की मौत हो चुकी है और 44,600 लोग प्रभावित हो चुके हैं। चीनी प्रशासन की रिपोर्ट के अनुसार, इस वायरस से एक दिन में प्रभावित होने वाले लोगों का सर्वाधिक आंकड़ा पिछले सप्ताह आया था जब एक दिन में 4,000 लोगों के वायरस से प्रभावित होने की खबर आई थी। डब्ल्यूएचओ के आपातकालीन



प्रमुख माइकल रेयान ने कहा, मुझे लगता है कि फिलहाल इस बीमारी की शुरुआत, मध्य और अंत के बारे में अनुमान लगाना जल्दबाजी होगी। डब्ल्यूएचओ की मुख्य वैज्ञानिक सौम्य स्वामीनाथन ने मीडिया से कहा, मुझे लगता है कि हम वैक्सीन खोज निकालेंगे। इसमें कुछ समय लगेगा। कोई वैक्सीन रातभर में नहीं बन जाता। **पेइचिंग।** चीन में करोंना वायरस के कारण आम जनजीवन बुरी तरह

प्रभावित हुआ है। कई शहरों में लोगों को जेल जैसी स्थिति का सामना करना पड़ रहा है क्योंकि संक्रमण को रोकने के लिए शहरों को सील कर दिया गया है। उधर, इसका असर पॉलिटिकल पार्टी पर भी पड़ा। करोंना के केंद्र हुबेई प्रांत के शीर्ष राजनीतिक नेता को बर्खास्त कर दिया गया है। महामारी का केंद्र हुबेई में 1,355 लोगों की मौत हो चुकी है। सरकारी समाचार एजेंसी सिन्हुआ की खबर

पूरी दुनिया में फैल सकता है करोंना

एक एक्सपर्ट ने चेतावनी दी है कि यह सिर्फ शुरुआत भर है। हर देश में करोंना के मामले सामने आ सकते हैं और हर जगह यह समस्या गंभीर हो सकती है। वहीं, चीन के स्वास्थ्य अधिकारियों का कहना है कि अप्रैल तक करोंना को पूरी तरह से खत्म कर दिया जाएगा। उनका यह भी दावा है कि पिछले दो हफ्तों में चीन में करोंना के नए मामलों की संख्या में भारी कमी आई है।

के अनुसार हुबेई के पार्टी सचिव जियांग चोलियांग को हटाया गया है और उनका स्थान शंघाई के मेयर यिंग योंग लेंगे। स्थानीय अधिकारियों की इस संकट से बनी स्थिति को सही से नहीं संभाल पाने को लेकर आलोचना हो रही है। इन आलोचनाओं के बीच सोमवार को दो वरिष्ठ स्वास्थ्य अधिकारियों को बर्खास्त कर दिया गया था जिसके बाद जियांग की बर्खास्तगी सामने आई है।

## दुबई में करोंना से 8 लोग संक्रमित भारतीय मरीज की हालत स्थिर

**एजेंसी (वेब वार्ता न्यूज)**

दुबई। संयुक्त अरब अमीरात (यूएई) में घातक करोंना वायरस से संक्रमित 36 वर्षीय भारतीय नागरिक की हालत स्थिर है। मीडिया में आई खबरों में यह जानकारी दी गई है। भारतीय नागरिक के 10 फरवरी को करोंना वायरस से संक्रमित होने का पता चला था। इसी के साथ यूएई में कोरोना वायरस के आठ मामलों की पुष्टि हो गई। गल्फ न्यूज के मुताबिक भारतीय दूतावास के अधिकारी ने बताया कि भारतवंशी संक्रमित 36 वर्षीय पुरुष है। अधिकारी ने बताया, वह यूएई में रहता है। लेकिन अधिकारी

36 वर्षीय भारतीय नागरिक की हालत स्थिर

ने यह नहीं बताया कि क्या वह कभी चीन गया है क्या नहीं। स्वास्थ्य मंत्रालय ने सोमवार को बताया था कि भारतीय नागरिक करोंना वायरस से संक्रमित पाया गया है। यह यूएई में इस संक्रमण का नया मामला है। मंत्रालय ने एक बयान में बताया कि करोंना वायरस के मामलों में एक को छोड़कर सभी की हालत स्थिर है। एक मरीज को आईसीयू में वरिष्ठ डॉक्टरों की निगरानी में रखा गया है। दूतावास ने यह नहीं बताया कि भारतीय नागरिक किस राज्य से ताल्लुक रखता है।



सीनेट की उम्मीदवारी, भारतवंशी नेता ने 76 लाख डॉलर का चंदा जुटाया

**एजेंसी (वेब वार्ता न्यूज)** वॉशिंगटन। अमेरिका में भारतवंशी नेता सारा गिडोन ने माइने राज्य से अमेरिकी सीनेट में प्रवेश की अपनी दावेदारी के लिए 76 लाख डॉलर जुटाए हैं। गिडोन (48) वर्तमान में माइने स्टेट एसंबली की स्पीकर हैं। वह नवंबर में कांग्रेस के चुनाव में रिपब्लिकन सीनेटर सुसान कोलिस को चुनौती देना चाहती हैं। कोलिस ने इस चुनावी दौर के लिए 1.09 करोड़ डॉलर से ज्यादा जुटाए हैं। गिडोन का प्रचार अभियान चलाने वाले कार्यालय ने कहा है कि उन्होंने 31 दिसंबर को खत्म अंतिम तिमाही में 35 लाख डॉलर की मदद हासिल की।

## ट्रंप के दौरे से पहले 4 अमेरिकी सांसदों ने कश्मीर और सीएन पर पोम्पियो को लिखा लेटर

**एजेंसी (वेब वार्ता न्यूज)**

वॉशिंगटन। अमेरिकी राष्ट्रपति डॉनल्ड ट्रंप के भारत दौरे से पहले चार प्रभावशाली अमेरिकी सांसदों ने कश्मीर में मानवाधिकार हालात और देश में धार्मिक स्वतंत्रता की स्थिति का आकलन करने की मांग उठाई और कहा कि सैकड़ों कश्मीरी अभी भी शहतियातन हिरासत में हैं। जिन सांसदों ने यह मांग की है वे खुद को श्मारत का दीर्घकालिक मित्र बताते हैं। सांसदों के समूह ने विदेश मंत्री माइक पोम्पियो को भेजे लेटर में कहा है कि किसी भी लोकतंत्र में सर्वाधिक अवधि तक इंटरनेट टप रहने की घटना भारत में हुई है,



इससे 70 लाख लोगों तक चिकित्सा, कारोबार और शिक्षा की उपलब्धता बाधित हुई है। हालांकि अधिकारियों का कहना है कि सुरक्षा हालात का जायजा लेने के बाद घाटी में इंटरनेट चरणबद्ध तरीके से बहाल किया जा रहा है। सांसदों ने पत्र में लिखा कि भारत के प्रधानमंत्री नरेंद्र मोदी की सरकार द्वारा जम्मू-कश्मीर की स्वायत्ता एकतरफा तरीके से

खत्म करने के 6 महीने बाद भी सरकार ने क्षेत्र में इंटरनेट पर पाबंदी लगा रखी है। इसमें कहा गया कि महत्वपूर्ण राजनीतिक हस्तियों समेत सैकड़ों कश्मीरी एहतियाती हिरासत में हैं। पत्र में क्रिस वान हॉलेन, टोड यंग, रिचर्ड जे डर्बिन और लिंडसे ओ ग्राहम के हस्ताक्षर हैं। पत्र में लिखा है, श्मारत सरकार ने कुछ ऐसे कदम उठाए हैं जो कुछ धार्मिक अल्पसंख्यकों के अधिकारों के लिए नुकसानदायक हैं और देश के धर्मनिरपेक्ष तानेबाने के लिए खतरा पैदा करते हैं। इसमें विवादित संशोधित नागरिकता कानून शामिल है जिसे भारत के सुप्रीम कोर्ट में चुनौती दी गई है।

हाफिज की सजा लश्कर की जवाबदेही तय करने की दिशा में एक महत्वपूर्ण कदम

**एजेंसी (वेब वार्ता न्यूज)** वाशिंगटन। मुम्बई 2008 आतंकवादी हमलों के मास्टरमाइंड तथा कुख्यात आतंकवादी हाफिज सईद को पाकिस्तान की अदालत द्वारा सजा सुनाने के फैसले का अमेरिका ने स्वागत करते हुए कहा कि लश्कर ए-तैयबा की जवाबदेही तय करने की दिशा में यह एक महत्वपूर्ण कदम है। पाकिस्तान की एक आतंकवाद निरोधक अदालत ने आतंकवाद के लिए धन मुहैया कराने के दो मामलों में हाफिज सईद को बुधवार को साढ़े पांच साल—साढ़े पांच साल कैद और दोनों मामलों में 15—15 हजार रुपए के जुर्माने की सजा सुनायी थी। दक्षिण एवं मध्य एशिया मामलों की कार्यवाहक सहायक विदेश मंत्री एलिस जी. वेल्स ने कहा, " आज, हाफिज और उसके साथियों को दोषी ठहराया जाना, लश्कर ए-तैयबा की उसके अपराधों के लिए जवाबदेही तय करने और पाकिस्तान की आतंकवादी वित्तपोषण से निपटने की अपनी अंतरराष्ट्रीय प्रतिबद्धताओं को पूरा करने की दिशा में एक महत्वपूर्ण कदम है।" पंजाब पुलिस के आतंकवाद विरोधी विभाग के आवेदन पर सईद के खिलाफ लाहौर और गुजरांवाला शहर में मामला दर्ज किया गया था।